

నేను ఇక్కడి వాడినే.. మీ వెంటే నేను

- ఖమ్మంను ఎంతో అభివృద్ధి చేశా.. ఇంకా చేయాల్సింది ఉంది
- రానున్న ఎన్నికల్లో అత్యధిక మెజార్టీతో గెలిపించండి
- అత్యున్నత స్వేచ్ఛనంలో మంత్రి పువ్వాడ అజయ్ కుమార్

ఖమ్మం, అక్టోబర్ 2: ఖమ్మంలోనే పుట్టిన.. మీ బిడ్డగా చెబుతున్నా...నేను ఖమ్మం భూమి పుత్రుడిని, ఇక్కడే చదువుకున్నా.. ఇక్కడే కళాశాల, ఆసుపత్రి పెట్టిన. మా నాన్న ఇక్కడ ఎమ్మెల్యేగా పనిచేశారు, ఓడినా ఇక్కడే ఉన్నాం తప్ప పక్క చూపులు చూడలేదు.. నేను ఇక్కడే ఉంటా..చేరే వాళ్లు వస్తారు పోటీ చేస్తారు.. సాయంత్రం కాగానే వాళ్ల ఊరికి వెళ్లిపోతారు.. ఇక్కడ ఉండరు ఈ విషయాన్ని ఖమ్మం ప్రజలు గమనించాలని రాష్ట్ర రవాణా శాఖ మంత్రి పువ్వాడ అజయ్ కుమార్ అన్నారు. సోమవారం నగరంలోని శ్రీనగర్ కాలనీ రోడ్ నెం.13లోని సెంచరీ స్కూల్ వద్ద టీవీఎస్ ప్రభాకర్ అధ్యక్షంలో జరిగిన అత్యున్నత స్వేచ్ఛనంలో మంత్రి మాట్లాడారు. అందుకే ఇక్కడ నన్ను, అక్కడ కేసీఆర్ ని గెలిపించుకోవాలని విజ్ఞప్తి చేస్తున్నానని మంత్రి అన్నారు. తాను ఖమ్మానికి తీసుకొచ్చిన నిధులన్నింటినీ ఒక ప్రణాళిక ప్రకారం అభివృద్ధికి వినియోగించానని, ప్రతి సంవత్సరం ఇక్కడికి కేటీఆర్ ని తీసుకొచ్చి కోట్ల రూపాయల అభివృద్ధి పనులకు శంకుస్థాపనలు, మరుసటి సంవత్సరం ప్రారంభోత్సవాలు చేశామ



అత్యున్నత స్వేచ్ఛనంలో మాట్లాడుతున్న మంత్రి పువ్వాడ అజయ్ కుమార్

న్నారు. ఇలా గడిచిన ఏడు ఏళ్లు వరుసగా ప్రతి సంవత్సరం కేటీఆర్ చేతుల మీదగా పనులు ప్రారంభించడం జరిగిందన్నారు. మొన్న కేటీఆర్ రూ.1390 కోట్ల అభివృద్ధి పనులకు శంకుస్థాపన చేశారన్నారు. 2014 నాడు నగరంలో ఏ పనులు, సౌకర్యాలు ఉన్నాయి, నేడు ఏ ఉన్నాయో మా వద్ద స్పష్టమైన ప్రగతి నివేదన ఉందన్నారు. నాడు తాగునీటి సౌకర్యం 25,534 ఉండగా నేడు 75,318 ఉన్నాయని, తాగునీటి కోసం పైపై వ్యవస్థ 217 కిలోమీటర్లదూరం నేడు 615 కిలోమీటర్ల దూరం అన్నారు. తాగునీటి ట్యాంకులు (ఓపెన్ హెడ్ ట్యాంకు) కేవలం 7 ఉండగా నేడు 27 కి పంచామని, చెత్త సేకరణ వాహనాలు 14 ఉండగా నేడు 143 ఉన్నాయని, గతంలో పబ్లిక్ టాయిలెట్స్ 3 ఉండగా నేడు 41 నిర్మించా

మని, శుభాన వాటిక ఒకటి ఉండగా నేడు నాలుగు ఉన్నాయన్నారు. ప్రతి గల్ఫీలో సీసీ రోడ్లు, సీసీ డ్రెయిన్లు నిర్మించామన్నారు. ఇదే ఒరవడి కొనసాగాలంటే బీఆర్ఎస్ ప్రభుత్వాన్ని గెలిపించుకోవాలని, ఇంకా చేయాల్సిన అభివృద్ధి ఉందన్నారు. రానున్న ఎన్నికల్లో తనను అత్యధిక మెజార్టీతో గెలిపించాలని మంత్రి అజయ్ కోరారు. కార్యక్రమంలో విత్తనాభివృద్ధి సంస్థ చైర్మన్ కొండబాల కోటేశ్వరరావు, మేయర్ పుసుకొల్లు నీరజ, డీసీసీబీ చైర్మన్ కూరాకుల నాగభూషణం, కార్పొరేటర్ క్రొత్తపల్లి నీరజ, గరిక పాటి వెంకటేశ్వర్ రావు(జీవీఆర్), వల్లభనేని రామారావు, డాక్టర్ జానకిరామయ్య, ఏపూరి మురళీ, విద్యాసాగర్, శేషగిరి, పంది మల్లయ్య, ఏపూరి ఉషా, వెంకటేశ్వర్లు తదితరులు పాల్గొన్నారు.

అన్ని ప్రాంతాల్లో సీసీ రోడ్లు, డ్రెయిన్ల నిర్మాణం

మంత్రి పువ్వాడ అజయ్ కుమార్

ఖమ్మం, అక్టోబర్ 2: నగరంలోని 27, 28వ డివిజన్లలో రూ. 16.90 కోట్లతో చేపట్టిన పలు అభివృద్ధి పనులకు రాష్ట్ర రవాణా శాఖ మంత్రి పువ్వాడ అజయ్ కుమార్ సోమ



సీసీ రోడ్ల నిర్మాణానికి శంకుస్థాపన చేస్తున్న మంత్రి పువ్వాడ అజయ్ కుమార్

వారం శంకుస్థాపన, ప్రారంభోత్సవాలు చేశారు. 27వ డివిజన్లో రూ.15 లక్షలతో నిర్మించనున్న సీసీ రోడ్స్ నిర్మాణ పనులకు, 28వ డివిజన్లో రూ.35 లక్షలతో నిర్మించనున్న సీసీ రోడ్స్ నిర్మాణ పనులకు మంత్రి శంకు స్థాపన చేసి మాట్లాడారు. ఖమ్మం కార్పొరేషన్లో మట్టి రోడ్లు లేకుండా అన్ని ప్రాంతాల్లో సీసీ రోడ్లు నిర్మిస్తున్నామన్నారు. కార్యక్రమంలో నగర మేయర్ పుసుకొల్లు నీరజ, డీసీసీబీ చైర్మన్ కూరాకుల నాగభూషణం, సుడా చైర్మన్ బచ్చు విజయ్ కుమార్, కార్పొరేటర్లు గజ్జెల లక్ష్మి, ధనాల శ్రీకాంత్, పాలడుగు పాపారావు, యర్రా అప్పారావు, కన్నం ప్రసన్న కృష్ణ, కొప్పెర నర్సింహారావు, పత్తికొండ శ్రీనివాస్, వడ్డెల్లి లెనిన్ చౌదరి పాల్గొన్నారు.

స్పింగ్ లీఫ్ పాఠశాలలో స్వచ్ఛభారత్

ఖమ్మం ఎడ్యుకేషన్, అక్టోబర్ 2: స్పింగ్ లీఫ్ పాఠశాలలో స్వచ్ఛభారత్ కార్యక్రమాన్ని నిర్వహించారు. పాఠశాల ఆవరణతో పాటు తరగతి గదులను శుభ్రపరచారు. కార్యక్రమంలో పాఠశాల కరస్పాండెంట్ రవిమూర్తి, ప్రిన్సిపాల్ పార్వతిరెడ్డి, ఎంపీ రాజన్, ప్రితి, చందన, సరస్వతి, ఉపాధ్యాయులు పాల్గొన్నారు.



మాట్లాడుతున్న ప్రిన్సిపాల్ పార్వతిరెడ్డి

కాంగ్రెస్ ను నమ్మి మోసపోవద్దు



రఘునాథపాలెం సాసైటీ భవనాన్ని ప్రారంభిస్తున్న మంత్రి పువ్వాడ, మాట్లాడుతున్న మంత్రి

ఎక్స్ ప్రెజిడెంట్ పార్టీ కాంగ్రెస్
75 ఏళ్ల పాలనలో
కాంగ్రెస్ దేశానికి చేసినదేమీ లేదు
తెలంగాణలో బీఆర్ఎస్ హ్యాట్టిక్ ఖాయం
మంత్రి పువ్వాడ అజయ్ కుమార్

రఘునాథపాలెం, అక్టోబర్ 2: మొండి చేయి చూపించే కాంగ్రెస్ పార్టీని నమ్మి మోసపోవద్దని రాష్ట్ర రవాణాశాఖ మంత్రి పువ్వాడ అజయ్ కుమార్ హెచ్చరించారు. సోమవారం రఘునాథపాలెంలో పలు అభివృద్ధి పనులను ప్రారంభించారు. ఈ సందర్భంగా ఏర్పాటు చేసిన సభనుద్దేశించి మంత్రి మాట్లాడారు. కాలం చెల్లిన పార్టీ కాంగ్రెస్ అని, 75 ఏళ్లు అవకాశం ఇస్తే రాష్ట్రానికి, దేశానికి చేసినదేమీ లేదన్నారు. కాంగ్రెస్ పాలిత రాష్ట్రాల్లో చేయలేని పథకాలు నేడు ఆరు గ్యారంటీల పేరుతో తెలంగాణ ప్రజలకు మరోమారు మోసగించేందుకు వస్తోందని వారి మాటలకు నమ్మొద్దని సూచించారు. ప్రత్యేక రాష్ట్ర ఏర్పాటు తరువాత ముఖ్యమంత్రి కేసీఆర్ రూ.200 పింఛన్లు రూ.2వేలు చేశారన్నారు. కాంగ్రెస్ పార్టీ 6గంటల ఇచ్చిన కరెంటును 24గంటలు నాణ్యమైన ఉచిత విద్యుత్ ను నిరంతరాయంగా ఇస్తున్నారన్నారు. తాను మంత్రిగా ఈ

నాలుగున్నర ఏళ్లలోనే రఘునాథపాలెం అభివృద్ధికి రూ.15కోట్ల పైబిలుకు కేటాయించి పలు రకాల అభివృద్ధి పనులు చేపట్టామన్నారు. రఘునాథపాలెంలోని జింకలతండా క్రాస్ రోడ్డులో మండలానికి సంబంధించిన అన్ని మండల కార్యాలయాలను నిర్మించుకున్నట్లు చెప్పారు. - కేసీఆర్ హ్యాట్టిక్ సీం ఖాయం.. రాష్ట్రంలో మరోమారు బీఆర్ఎస్ విజయం సాధించి కేసీఆర్ హ్యాట్టిక్ సీం అవడం ఖాయమని మంత్రి పువ్వాడ తేల్చి చెప్పారు. ఖమ్మంలో నూ తాను ఎమ్మెల్యేగా ముప్పాటగా మూడోసారి గెలుపొందడం ఖాయమని ధీమాను వ్యక్తం చేశారు. ప్రత్యర్థి పార్టీ నుంచి ఎవరొచ్చినా..డిమాండ్ లేకుండా చేయాల్సిన అవసరం ఉందని ఈ సందర్భంగా మండల ప్రజలకు మంత్రి సూచించారు. ఏఎంసీ మాజీ చైర్మన్ మద్దినేని వెంకటరమణ అధ్యక్షతన జరిగిన సమావేశంలో డీసీసీబీ చైర్మన్ కూరాకుల నాగభూషణం, ఎంపీపీ గౌరి, జడ్పీటీసీ మాలోత్ ప్రియాంక, వైస్ ఎంపీపీ గుత్తా రవి, సర్పంచ్ గుడిపుడి శారద, సర్పంచ్ల సంఘం మండల అధ్యక్షుడు మాడంశెట్టి హరిప్రసాద్, బీఆర్ఎస్ మండల అధ్యక్షుడు అజ్మీరా వీరూనాయక్, మాజీ జడ్పీటీసీ కుర్రా భాస్కర్ రావు, సాసైటీ చైర్మన్ తాతా రఘురాం, నాయకులు పాల్గొన్నారు.

టీబిఎల్ టెన్సిన్ జిల్లా జట్టు ఎంపిక

ఖమ్మం సిటీ, అక్టోబర్ 2: నగరంలో జరుగుతున్న ఉమ్మడి జిల్లా టెబిఎల్ టెన్సిన్ జట్టు ఎంపిక సోమవారంతో పూర్తయింది. ఉమ్మడి జిల్లా నుంచి 100 మంది విద్యార్థిని, విద్యార్థులు,

పురుష, మహిళా క్రీడాకారులు పాల్గొన్నారు. ఎంపికైన వారి వివరాలను జిల్లా టెబిఎల్ టెన్సిన్ కార్యదర్శి సాంబమూర్తి ప్రకటించారు. ఎంపికైన క్రీడాకారులు ఈనెల 15వ తేదీ ఉదయం 10గంటలకు టెబిఎల్ టెన్సిన్ శిక్షణ కేంద్రంలో రిపోర్టు చేయాలని ఆయన సూచించారు.



మామిళ్లగూడెం: గాంధీ విగ్రహానికి నివాళి అర్పిస్తున్న కలెక్టర్ గౌతమ్, అదనపు కలెక్టర్లు సత్యప్రసాద్, మధుసూదన్ నాయక్, శిక్షణ కలెక్టర్



రఘునాథపాలెం: అల్లిపురంలో కార్పొరేటర్ రావుల కరుణ



ఖమ్మం సిటీ: ప్రియదర్శిని కళాశాలలో..



మామిళ్లగూడెం: పోలీస్ కమిషనరేట్ కార్యాలయంలో...ఖమ్మం: బీఆర్ఎస్ జిల్లా కార్యాలయంలో, టీఎన్టీవో కార్యాలయంలో..



ఖమ్మం వ్యవసాయం: వనజీవి రామయ్యను సన్మానిస్తున్న హనుమంతరెడ్డి, బాలల సదనంలో... మామిళ్లగూడెం: జడ్పీ కార్యాలయంలో సీకావో

జాతిపితకు ఘన నివాళి

జాతిపిత మహాత్మా గాంధీ జయంతిని సోమవారం ఖమ్మం నియోజకవర్గంలో ఘనంగా నిర్వహించారు. ప్రభుత్వ, ప్రైవేట్ కార్యాలయాలు, పోలీసు స్టేషన్లలో, వివిధ పార్టీల కార్యాలయాలు, ప్రధాన సెంటర్లలో గాంధీజీ విగ్రహాలకు, చిత్రపటాలకు పూలమాలలు వేసి నివాళులర్పించారు. కలెక్టర్ క్యాంపు కార్యాలయంలోని గాంధీజీ విగ్రహానికి కలెక్టర్ వీపీ గౌతమ్, అదనపు కలెక్టర్ బీ సత్యప్రసాద్, జడ్పీలో జడ్పీ సీకావో వీపీ అప్పారావు, పోలీస్ కమిషనర్ కార్యాలయంలో స్పెషల్ బ్రాంచ్ ఏసీపీ గణేశ్, టౌన్ ఏసీపీ హరికృష్ణ, టీఎన్టీవో భవన్లో జిల్లా అధ్యక్షకార్యదర్శులు వేక్ అష్టల్ హసన్, సాగర్, బీఆర్ఎస్ జిల్లా కార్యాలయంలో నాయకులు గాంధీ చిత్రపటాలకు పూలమాలలు వేసి నివాళి అర్పించారు. ఈ సందర్భంగా వారు మాట్లాడుతూ దేశానికి స్వాతంత్ర్యం సాధించడంలో గాంధీజీ పాటించిన అహింసా మార్గమే నేడు ప్రతి ఒక్కరికీ అనుసరణీయమన్నారు. ఈనాడు మనం స్వేచ్ఛాయుత వాతావరణంలో జీవిస్తున్నామంటే ఎంతో మంది పోరాటాల పల్లన సాధ్యమైందన్నారు. - నమస్తే నెట్వర్క్



మామిళ్లగూడెం: పోలీస్ కమిషనరేట్ కార్యాలయంలో...ఖమ్మం: బీఆర్ఎస్ జిల్లా కార్యాలయంలో, టీఎన్టీవో కార్యాలయంలో..



ఖమ్మం వ్యవసాయం: వనజీవి రామయ్యను సన్మానిస్తున్న హనుమంతరెడ్డి, బాలల సదనంలో... మామిళ్లగూడెం: జడ్పీ కార్యాలయంలో సీకావో